- 69. Wí pé: Ḥ rìn káàkiri lórí ilệ kí ẹ sì wo bí àtubòtán àwon òdaràn ti rí.
- 70. Má sì se banújé nítorii wọn, má sì dààmú èmíì re nítori ète tí wón ín pa.
- 71. Wón sì ń wí pé: Nígbà wo ni àdéhùn náà yóò se tí èyin bá jé olódodo?
- 72. Wí pé: Ó le jé pé apákan nhkan tí e ń kánjú nípaa rè ti súnmó yín tán.
- 73. Àti pé dájúdájú Olúwaa re dá àwọn ènìyàn lólá, sùgbón òpòlopòo wón kì í dúpé.
- 74. Ati pé dájúdájú Olúwaa re mọ nhan tí ó pamó sí igbààyàa wọn àti nhan tí wón fi ń hàn.
- 75. Àti pé kò sí kiní kan tí ó wà ní ìpamó ní sánmò àti ní ilệ àyàfi kí ó wà ni (àkọólệ) nínú un Ìwé tí ó fojú hàn gbangba (ni òdòo Allaahu).
- 76. Dájúdájú, Al-Kur'aanu yìí ń şe alayé fún awon omo Israa'iilu nípaa opolopo nnkan tí won ń se ayapa enu lé lórí.
- 77. Àti pé dájúdájú òun ni ìmònà àti àánú fún àwon olùgba (Allaahu) gbó.
- 78. Dájúdájú, Olúwaa re yóò se idájó láàrin wọn pèlúu idájóo ti Rè, Òun ni Abiyì jùlo, Olùní-imò jùlo.
- 79. Nítorí náà gbékèlé Allaahu, dájúdájú ìwo wà lórí òdodo tí ó hàn kedere.
- 80. Dájúdájú ìwọ kò lè mú òkú gbộrọ, béệ sì ni o kò lè mú adití gbộ ìpè nígbà tí wón bá ti kọ èyìn (sí òròo Allaahu).
- 81. Ìwọ kò lè mú afójú mònà kúrò nínú un ìṣìnàa wọn. Ìwọ kò lè mú ẹni kéni gbó òrò àyàfi ẹni tí ó bá gba àwọn àmii Wa gbó, tí wón sì juwó-jusè sílè fún Allaahu.
- 82. Nígbà tí ọjó ìyàa wọn bá pé, A ó mú ệdá abệmí kan jáde wáá bá wọn láti inú un ilè, yóò máa bá wọn sòrò, nítorí pé àwọn ènìyàn kò ní àmòdájú nípaa àwọn àmìi Wa.

قُلِّ سِيرُواْ فِي ٱلْأَرْضِ فَٱنظُرُواْ كَيْفَكَانَ عَلِقِبَةُ ٱلْمُجْرِمِينَ ﴿ وَلَا تَحُزَنْ عَلَيْهِمْ وَلَا تَكُن في ضَيْقٍ مِّمَّا يَمْكُرُونَ ﴿ وَيَقُولُونَ مَتَىٰ هَلْذَا ٱلْوَعْدُ إِن كُنتُمْ صَدِقِينَ ﴿ قُلْ عَسَىٰ أَن يَكُونَ رَدِفَ لَكُم بَعْضُ ٱلَّذِي تَسْتَعْجِلُونَ ﴿ وَإِنَّ رَبَّكَ لَذُو فَضْلِ عَلَى ٱلنَّاسِ وَلَكِنَّ أَكْثَرَهُمْ لَا يَشْكُرُونَ ﴿ وَإِنَّ رَبَّكَ لَيَعْلَمُ مَا تُكِنُّ صُدُورُهُمْ وَمَا يُعْلِنُونَ ﴿ وَمَا مِنْ عَآبِبَةٍ فِي ٱلسَّمَآءِ وَٱلْأَرْضِ إِلَّا فِي كِتَنبِ مُّبِينٍ ﴿ إِنَّ هَٰذَا ٱلۡقُرۡءَانَ يَقُصُّ عَلَىٰ بَنِيۤ إِسۡرَٓءِيلَ أَكۡتُرَ ٱلَّذِي هُمْ فِيهِ كَنَّتَلفُونَ ﴿ وَإِنَّهُ اللَّهُ اللَّ وَرَحْمَةٌ لِّلْمُؤْمِنِينَ ﴿ إِنَّ رَبَّكَ يَقْضِي بَيْنَهُم بِحُكْمِهِ ۦ ۚ وَهُوَ ٱلْعَزِيزُ ٱلْعَلِيمُ ۞ فَتَوَكَّلْ عَلَى ٱللَّهِ اللُّهُ عَلَى ٱلْحَقِّ ٱلْمُبِين ﴿ إِنَّكَ لَا تُسْمِعُ اللَّهُ اللَّالِي اللَّهُ اللَّالِمُ اللَّهُ اللَّهُ اللَّهُ اللَّهُ اللَّهُ ا ٱلْمَوْتَىٰ وَلَا تُسْمِعُ ٱلصُّمَّ ٱلدُّعَآءَ إِذَا وَلَّوْا مُدْبِرِينَ وَمَا أَنتَ بَهُدِى ٱلْعُمْى عَن ضَلَالِتِهِمْ إِن تُسْمِعُ إِلَّا مَن يُؤْمِنُ بِعَايَتِنَا فَهُم مُّسْلِمُونَ ﴿ وَإِذَا وَقَعَ ٱلْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ ٱلْأَرْضِ تُكَلِّمُهُمْ أَنَّ ٱلنَّاسَ كَانُواْ بِعَايَتِنَا لَا يُوقِنُونَ 📆